

Лекционн пропагандин чинринь өөдлүлхмн

Марксистск - ленинск теорийн мөнхк идейинь, КПСС-н XX-ч хургин болн хөбөннь болсн парти ЦК-н Пленумсин шиидврмүдиг, лекционн пропаганд олд күргдж цэалгъяд, күч-көлсчирин күчн-чидлинь эдл-ахун, политическ төрмүд күцэлгэнд зөрүлх зөвтә.

Иим чинртә төр күцәхд КПСС-н Эдст балгьсна комитет оньган икәр өгч, балгьсна предпрятсьәр, колхозмуд, совхозмудар лекционн пропагандиг өргджүлджәнә. Тегәд, тасрхан угагьар көдлдг 25 күүнәс бүрдсн лектормудин баг көдлджәнә. Терүн деернь политическ болн научн медрл тархалгьна Элст балгьсна обществин члед бас лекц умшцхана. «Медрл» гидг обществд советск-партийн көдләнчр, ут туршдан 90 күн бәәнә.

Мана пропагандистр болн агитатормуд, олд амтнә иньгллгьнә ленинск идейинь, Советск Союзин болн социалистическ лагерин орн-нутгудин ухан-седкльн негнинь, зүсн-зүүл политическ системтә орн-нутгуд дән уга төвкнүн бәәхүр з ө р ү л г д с н Коммунистическ партин болн Советск правительствин политкинь гүүнәр цәалгьнә.

Пролетарск интернационализмин хәләцлә ирлцүлдж олд сургьмдж өглгьнд, Коммунистическ партин тууджнь энүнә революционн дәәч авъясь, советск олд амтнә тууджлгч урдкнь, уурхан саньгнь мөн. Лекц, докладмудт болн агитатормудин күүндврт алдр орс улсин, тер мет оньгдан олд амтнә чинринь, теднә иньгллгьнь тодрхагьар темдглгднә, юньгад гихлә, эн тоотнь советск орн-нутгудин күчн-чидлин булгнь болджана.

Лекционн пропагандин кевянзнь болн эв-аргьнь өдгә цагт оньгдарв. Балгьсна күч-көлсчир икәр соньмсдж нарт делкән бәәдлин туск, естественнаучн төрәр, бурхн-шаджни өмнәс кегдг пропагандин төрәр лекце соньсна.

Күч-көлсчир нүүрт йовх көдлмшчирлә харгьлднә. Улгүрлхд, Сталинә нертә колхозин ах хөбчр, Социалистическ Күч-көлснә Герой үр Щепин болн Шафоростов 100 нәәднр хон болгьнас 120—130 хургь

авад, гару угагьар асрад, таргьн-цадхлнъгар экәсь салгьсьн дамшлтан күч-көлсчирт келдж өгцхәв.

Терүн деер баягьсна күч-көлсчирлә бичәчир бас харгьлдв. Поэт Сусен Аксен тосхлтин 1-ч управленә көдлмшчирлә, поэт Сян-Белгин Хаср промкомбинатин коллективлә харгьдж, үүдәвриннь тооца өгсн деерән, шүлгүдән умшдж өгцхәв. Хальмг бичәч Колян Сандж госбанкин көдләнчирлә харгьад, «Джаньгьрин» туск лекц умшв. Балгьсна күч-көлсчирт «Хальмг улсин кезәнк тууджас» гидг лекц үр Б. С. Санджиев, «Советск хальмг литературин өсдж-өргджлгьн» гидг лекц поэт Көглтин Дава умшв. Тер мет соньн лекце Н. Кулюшова, А. Марусенко, Ц. Манжиков, А. Бадмаев умшцхана.

Болв; партин болгьсна комитет Элст эргнд бәәх селәдин интеллигенциг лекц умшлгьнд багьар орлцүлджиг темдглх кергтә. Предпрятсьин гардәчир, партин организацсин сегләтрмүд күч-көлсчирдә харгьдж, тедн дунд лекц умшдж, доклад кехш.

Тер учрар партин балгьсна комитет өдгә цагт бәәх дуту-дундсиг уга кехәр шиидәд, лекционн пропагандиг ясрулх эваргь олзлджана. Тегәд чигн ик-ик предпрятсьәр болн дундин школмудар специалистнрәс, партин-советск активәс лектормудин болн докладчикүдин багмуд бүрдәгддженә.

Политическ докладс, лекце умшснас нань, тематическ асхнс, сурвр-хәрүгьин асхнс, научн-производственн болн экономическ конференц, тематическ консультаце гигьад кегдхмн.

Күч-көлсчирт коммунистическ сургьмдж өглгьнә хәләцнь, лекционн пропагандт харгьдг дуту-дундинь уга кедж, энүнә идейно-политическ кирцәгьинь өөдлүлхиг некнә. Тер төләд лекционн пропагандиг өргәр делгрүлдж, идейно-политическ кирцәгьинь өөдлүлдж, коммунистическ тосхлтин алдр төрмүдлә ирлцүлдж энүг олзлхд партин балгьсна комитет оньган өгх зөвтә.

В. ШАРАПОВ.

КПСС-н балгьсна номитетин пропагандин болн агитационн отделин заведующ.